

अपहरण कर लूटपाट करने वाले सात बदमाश पुलिस के हत्थे चढ़े

जयपुर (कासं)। मालपुरा गेट थाना पुलिस ने कार्रवाई करते हुए अपहरण कर लूटपाट करने वाले सात आरोपितो को देवली जिला टॉक से धर-दबोचा है और आरोपियों के पास से पुलिस लूटा गया माल और वारदात में प्रयुक्त एक कार भी बरामद की है। फिलहाल आरोपियों से पूछताछ की जा रही है।

पुलिस उपायुक्त जयपुर पूर्व संजीव नैन ने

■ पुलिस ने आरोपियों को टॉक से दबोचा, लूट का माल और वारदात में प्रयुक्त कार भी जब्त की

बताया कि मालपुरा गेट थाना पुलिस ने कार्रवाई करते हुए अपहरण कर लूटपाट करने वाले राजवीर मीणा (27) निवासी सुरवाल जिला सर्वाई माधोपुर हाल शिप्रापथ जयपुर, कमलेश बैरवा (26) निवासी लांबा जिला टोक हाल शिप्रापथ जयपुर, सुरेश गुर्जर (25) निवासी ददू जिला जयपुर हाल मुहाना जयपुर, तेजवीर सिंह राठौर उर्फ तेजू बन्ना (22) निवासी बोरावड जिला नागौर हाल मुहाना जयपुर,राजवीर जाटव (30) निवासी मानसरोवर जयपुर, हनी सिंह जादौन उर्फ मोहित सिंह जादौन (18) निवासी खेडली जिला अलवर हाल मानसरोवर जयपुर और शिव विजय (26) निवासी देवली जिला टॉक हाल शिप्रापथ जयपुर को गिरफ्तार किया है।

पुलिस आरोपियों ने लूट गए 2 मोबाइल, घटना में इस्तेमाल की गई कार भी जब्त की है। गौरतलब



मालपुरा गेट पुलिस ने अपहरण और लूटपाट की वारदात करने वाले बदमाशों को पकड़ा।

है कि मालपुरा गेट थाने में 23 अगस्त को परिव्रादी उस्मान खान ने मामला दर्ज करवाया था कि वह मंगल विहार कालोनी कोहिनूर सिनेमा के पास सांगानेर में रहता है। शिप्रापथ पर सिलार्ड बुनाई कंपनी में काम करता है। 22 अगस्त उसके पास फोन आया। इसमें कहा कि वह उसे दूसरी कम्पनी में नौकरी लगा देगा। इस पर पीडित आरोपी से मिलने पहुंच गया। इस दौरान पीडित का दोस्त दीपक बर्मन भी साथ था। आरोपियों ने दोनों का अपहरण किया। पत्रकार कॉलोनी के पास निर्माणाधीन बिल्डिंग में लेकर गए।

कमरे में बैठा कर मारपीट करना शुरू कर दिया। बदमाशों ने दोनों को बंधक बनाकर मारपीट की। इसके बाद मोबाइल लेकर दूसरे खातों में पैसा ट्रांसफर किया। बदमाशों ने दोनों के साथ रातभर मारपीट कर सुबह सुनसान जगह पर छोड़ा। रिपोर्ट मिलने पर पुलिस ने एफआईआर दर्ज कर जांच शुरू की। वारदात की गंभीरता को देखते हुए घटनास्थल के आसपास के सीसीटीवी फुटेज चेक किए गए। इसके बाद पुलिस ने आरोपितो को देवली जिला टॉक में ट्रेस करते हुए पकड़ा।

श्वानों की संख्या नियंत्रित करने के लिए सुप्रीम कोर्ट के आदेश की अनुपालना में डी.एल.बी. ने जारी किए निर्देश

जयपुर (कासं)। स्वायत्त शासन विभाग ने राज्य में कुत्तों (श्वानों) की जनसंख्या प्रबंधन नीति तथा नागरिकों और सामुदायिक पशुओं के बीच सहअस्तित्व को बेहतर बनाने के उद्देश्य से सभी नगरीय निकायों को कुछ अहम निर्देश जारी किए हैं। यह निर्देश सर्वोच्च न्यायालय के 22 अगस्त 2025 के आदेश की अनुपालना में तथा एनिमल बर्थ कंट्रोल नियम- 2023 के अनुसार जारी किए गए हैं।

स्वायत्त शासन सचिव रवि जैन ने कहा कि राज्य सरकार मानवीय और विधिसम्मत तरीके से श्वानों की जनसंख्या नियंत्रण हेतु प्रतिबद्ध है। उन्होंने कहा कि स्टरलाइजेशन और टीकाकरण के माध्यम से किया जाने वाला ही कुत्तों की जनसंख्या नियंत्रण में कमी लाने का वैज्ञानिक व मानवीय तरीका है।

स्वायत्त शासन विभाग ने सभी नगरीय निकायों को निर्देश दिए हैं। जिसमें प्रत्येक को स्थानीय रेजिडेंट वेलफेयर एसोसिएशनों तथा पशु कल्याण संगठनों/फीडर्स से परामर्श कर सामुदायिक श्वानों के लिए फीडिंग स्पॉट्स चिन्हित एवं संरक्षित करने के लिए कहा गया है।

कोकून हॉस्पिटल में हाई-रिस्क प्रेग्नेंसी से स्वस्थ जुड़वां बच्चों का जन्म

जयपुर। कोकून हॉस्पिटल जयपुर में एक दुर्लभ हाई-रिस्क प्रेग्नेंसी में स्वस्थ जुड़वा बच्चों का जन्म हुआ है। अस्पताल को देखरेख और उपचार तकनीकों ने एक परिवार को नई उम्मीद दी, जहां मां ने 6 असफल प्रयासों के बाद पहली बार स्वस्थ जुड़वा बच्चों को जन्म दिया। कोकून हॉस्पिटल की सीनियर कंसल्टेंट, ऑब्स्टेट्रिक्स एंड गायनेकोलॉजी, डॉ. पंखुरी गौतम और टीम ने सावधानीपूर्वक इलाज और निगरानी कर इस जटिल गर्भावस्था को सफलतापूर्वक सम्भाला। माँ को गर्भावस्था के 23-24 हफ्ते में अस्पताल में भर्ती किया गया। उस समय उन्हें कई समस्याएं थीं, जैसे कि गर्भावश्य का मुँह 5 से.मी. खुल जाना और कोलेस्टेरेसिस ऑफ प्रेग्नेसी, जो माँ और बच्चों दोनों के लिए खतरनाक हो सकती थी। जुड़वां बच्चों का वजन केवल 600 ग्राम और 800 ग्राम था और एक्सट्रीम प्री-टर्म डिलीवरी का खतरा था।

भारत ग्लोबल साउथ की अग्रणी शक्ति

जयपुर । राजनीति विज्ञान विभाग, राजस्थान विश्वविद्यालय, जयपुर में आज भारत की विदेश नीति विषय पर एक व्याख्यान का आयोजन किया गया।

व्यागाध्यक्ष डॉ. राजेश कुमार शर्मा ने बताया कि इस अवसर पर मुख्य वक्ता के रूप में महाराजा गंगा सिंह विश्वविद्यालय, बीकानेर के कुलपति प्रो. मनोज दीक्षित उपस्थित रहे।

प्रो. दीक्षित ने कहा कि भारत की विदेश नीति का मूल आधार राष्ट्रीय हित है। उन्होंने उदाहरण देते हुए बताया कि भारत ने रूस से तेल खरीदना जारी रखा, भले ही अंतरराष्ट्रीय दबाव क्यों न हो। इसी प्रकार अमेरिका के दबावों के बावजूद भारत ने अपने स्वतंत्र निर्णयों को प्राथमिकता दी।

प्रो. दीक्षित ने कहा कि आज भारत आर्थिक रूप से मजबूत हुआ है और विभिन्न क्षेत्रों में जैसे- ऊर्जा, उद्यमिता, खाद्य उत्पादन, विनिर्माण, फार्मा एवं सॉफ्टवेयर उद्योग में उल्लेखनीय प्रगति की है।

उन्होंने कहा कि बदलते समय के साथ भारत ने लुक ईस्ट पॉलिसी और



एक्ट ईस्ट पॉलिसी के क्षेत्र में विदेश नीतियों के नये प्रयोग की नीति अपनाई है। जिनसे भारत के हितहिंद-प्रशांत क्षेत्र से गहराई से जुड़े हैं।

प्रो. दीक्षित ने यह भी कहा कि भारत धीरे-धीरे डॉलर पर निर्भरता कम कर रहा है और रुपये में व्यापार को बढ़ावा दे रहा है। जी-20 शिखर

सम्मेलन का सफल आयोजन भारत की वैश्विक नेतृत्व क्षमता का उदाहरण है। विभागाध्यक्ष डॉ. राजेश कुमार शर्मा ने धन्यवाद देते हुए कहा की भारत की विदेश नीति के निर्धारण में भारत के राष्ट्रीय हित ही सर्वोपरि हैं। जैसे अमेरिका के लिए अमेरिकन फर्स्ट हैं वैसे ही भारत के लिए भारत और भारतीय प्रथम है।

सम्मेलन का सफल आयोजन भारत की वैश्विक नेतृत्व क्षमता का उदाहरण है। विभागाध्यक्ष डॉ. राजेश कुमार शर्मा ने धन्यवाद देते हुए कहा की भारत की विदेश नीति के निर्धारण में भारत के राष्ट्रीय हित ही सर्वोपरि हैं। जैसे अमेरिका के लिए अमेरिकन फर्स्ट हैं वैसे ही भारत के लिए भारत और भारतीय प्रथम है।

चिकित्सा मंत्री ने कहा कि अग्रेल माह से लेकर अब तक आरजीएचएस में अनुमोदित चिकित्सालयों को लगभग 850 करोड़ रुपये का भुगतान आईपीडी, डेकेयर एवं ओपीडी के दावों के विवरण किया जा चुका है। मार्च, 2025 से पहले की अवधि के अधिकांश दावों के भुगतान उन अस्पतालों के बकाया है, जिनके खिलाफ अनियमितताएं पाई गई थीं और जिनके संबंध में विभिन्न स्तरों पर जांच, ऑडिट या परीक्षण की कार्यवाही विचाराधीन है। ऐसे 53 अस्पतालों की आईडी वर्तमान में निलंबित है। योजना में अनुमोदित अस्पतालों से संबंधित आईपीडी, ओपीडी, डेकेयर एवं फार्मेसी के 196 करोड़ रूपए के दावे पारित होकर भुगतान की प्रक्रिया में हैं।

युवक पर जानलेवा हमला करने वाला आरोपित गिरफ्तार

जयपुर । हरमाड़ा पुलिस ने एक युवक पर जानलेवा हमला करने के मामले में आरोपित को गिरफ्तार किया। पुलिस जांच में सामने आया कि घायल युवक और आरोपित आपस में दोस्त थे और दोनों के बीच सोने की बात को लेकर विवाद होने पर जिस के बाद दोनों अलग-अलग जगहों पर जाकर सो गए। इस पर आरोपित आरोपी ने उठकर दोस्त के सिर पर पत्थर से हमला कर दिया। घायल युवक के अचेत होने पर आरोपित भाग गया था। जिसे पुलिस ने पकड़ लिया।

पुलिस उपायुक्त जयपुर पश्चिम हनुमान प्रसाद मीणा ने बताया कि हरमाड़ा थाना पुलिस ने कार्रवाई करते हुए 23 अगस्त के राजावास बस स्टैंड के पास लहलुहान होकर बेहोश पड़े अलवर निवासी भीम सिंह मीणा पर जानलेवा हमले के मामले में आरोपित प्रमोद कुमार उर्फ टिट्टू उर्फ पुष्पराज (44) निवासी उत्तर प्रदेश हाल सांगानेर को गिरफ्तार को किया गया है। गौरतलब है कि 23 अगस्त की सुबह सूचना मिली की राजावास बस स्टैण्ड के पास एक व्यक्ति लहलुहान होकर बेहोश पड़ा है। पुलिस टीम मौके पर पहुंची और घायल को एसएमएस अस्पताल में भर्ती करवाया। पुलिस ने जांच पड़ताल की तो सामने आया कि घायल भीम सिंह मीणा काफी समय से राजावास बस स्टैंड के आस-पास रोड पर सोता है। दिन में चौकटी पर मजदूरी करता है।

समारोह का संचालन वरिष्ठ कवि श्री विनय उपध्याय ने किया। इस अवसर पर संस्कृति विभाग के संचालक श्री एन.पी. नामदेव विशिष्ट अतिथि रहे, जबकि प्रख्यात खेल कमेंटेटर और पद्मश्री सुनील दोषी मुख्यातिथि ने अपने उद्बोधन में साहित्य और जीवन के अंतर्संबंधों पर प्रकाश डाला। साहित्य अकादमी के निदेशक डॉ. विकास दवे ने कहा कि इस आयोजन का उद्देश्य न केवल श्रेष्ठ रचनाकारों को सम्मानित करना है, बल्कि मध्यप्रदेश की

पूर्व सैनिक को बिना दक्षता परीक्षा एसआई पद पर नियुक्ति के आदेश

जयपुर । राजस्थान हाईकोर्ट ने एसआई और प्लाटून कमांडर भर्ती- 2009 में याचिकाकर्ता पूर्व सैनिक को बिना शारीरिक दक्षता परीक्षा लिए तीन माह में नियुक्ति के आदेश दिए हैं। अदालत ने याचिकाकर्ता को वरिष्ठता सहित समस्त परिलाभ भी देने को कहा है। अदालत ने स्पष्ट किया है कि उसे इस अवधि का वेतन नहीं मिलेगा। जरिस्ट्र आनंद शर्मा की एकलपीठ ने यह आदेश दीपक सोमरावाल को याचिका को निस्तारित करते हुए दिए।

अदालत ने माना कि पूर्व सैनिक पहले ही सेना में कठोर शारीरिक प्रशिक्षण और सेवा कर चुके होते हैं। इसलिए उन्हें नवयुवक अर्थाथियों के समान नहीं आका जाना चाहिए। ऐसे में उन पर राजस्थान पुलिस अधीनस्थ सेवा नियम, 1989 को लागू करना, विशेष रूप से उनके पुनर्वास हेतु बनाए गए 1988 के उनमें की मंशा को विफल कर देगा। याचिकाकर्ता की ओर

जिला उपभोक्ता आयोग के अध्यक्ष की बर्खास्तगी पर रोक

जयपुर । हाईकोर्ट ने जयपुर जिला उपभोक्ता आयोग, द्वितीय के पीठासीन अधिकारी को बर्खास्त करने वाले राज्य सरकार के गत तीन जुन के आदेश की क्रियािन्वित पर अंतरिम रोक लगा दी है। इसके साथ ही अदालत ने मामले में राज्य सरकार को जवाब पेश करने को कहा है। जरिस्ट्र समीर जैन की एकलपीठ ने यह आदेश ग्यासी लाल मीणा की याचिका पर प्रारंभिक सुनवाई करते हुए दिए। अधिवक्ता प्रहलाद शर्मा ने बताया कि याचिकाकर्ता ने आयोग के अध्यक्ष के पद पर रहने के दौरान कुछ नौकरशाहों के खिलाफ आदेश पारित किए थे। वहीं राज्य सरकार ने उसे बिना सुनवाई का मौका दिए ही सीधे बर्खास्त करने की कार्रवाई की है। राज्य सरकार ने बर्खास्तगी आदेश जारी करने से पूर्व याचिकाकर्ता को न तो जांच रिपोर्ट सहित अन्य जरूरी दस्तावेज मुहैया कराए और ना ही उसे सुनवाई का मौका दिया गया।

‘सहकार से समृद्धि की क्रियान्वित में राजस्थान का कार्य उल्लेखनीय’

जयपुर । सहकारिता मंत्रालय, भारत सरकार के सचिव डॉ. आशीष कुमार भूटानी ने कहा कि ‘सहकार से समृद्धि’ की पहलों को क्रियान्वित करने में राजस्थान उल्लेखनीय कार्य कर रहा है। उन्होंने कहा कि नवीन एम-पैकस के गठन में राजस्थान ने बेहतरीन प्रदर्शन किया है। साथ ही, राज्य ने कई नवाचार भी किए हैं, जिन्हें अन्य राज्यों द्वारा भी अपनाना जा सकता है। डॉ. भूटानी ‘सहकार से समृद्धि’ के माध्यम से ‘सहकार से समृद्धि’ के अंतर्गत क्रियान्वित की जा रही विभिन्न पहलों की क्रियान्वित की समीक्षा कर रहे थे।

सहकारिता विभाग की प्रमुख शासन सचिव एवं रजिस्ट्रार, सहकारी समितियां मंजू राजपाल ने बैठक में अवगत कराया कि विश्व की वृहत् अन्न भण्डारण योजना के अंतर्गत वर्ष 2024-25 के बजट में घोषित 100 में से 76 गोदाओं का निर्माण कार्य पूर्ण हो चुका है तथा शेष गोदाओं का निर्माण प्रगतिरत है। वहीं, वर्ष 2025-26 के बजट में घोषित 100 गोदाओं में से 56 की स्वीकृति जारी की जा चुकी है। उन्होंने

मध्यप्रदेश साहित्य अकादमी अलंकरण समारोह में पुरस्कृत हुए राजेन्द्र मोहन शर्मा

‘महात्मा विदुर’ के लिए मिला अखिल भारतीय राजा वीर सिंह देव सम्मान



मध्यप्रदेश संस्कृति परिषद के अलंकरण समारोह में जयपुर के सुप्रसिद्ध साहित्यकार राजेन्द्र मोहन शर्मा को पुरस्कृत किया गया।

विविधतापूर्ण साहित्यिक परंपरा और बोलियों को नई ऊर्जा देना भी है।अखिल भारतीय और प्रादेशिक पुरस्कार वर्ष 2022 और 2023 के लिए चयनित रचनाकारों को कथा, कविता, उपन्यास, आलोचना, संस्मरण और अनुवाद जैसी विधाओं में अखिल भारतीय पुरस्कार प्रदान किए गए। वहीं, प्रदेश के लेखकों को प्रादेशिक पुरस्कारों से नवाजा गया। मध्यप्रदेश की छह प्रमुख बोलियों-मालवी, निमाड़ी, बुंदेली, बघेली, भीली और गोंडी में रचनाधर्मिता निभाने वाले साहित्यकारों को विशेष बोली-भाषा पुरस्कार दिए गए। इनमें संत पीपा पुरस्कार, संत सिंगाजी पुरस्कार और श्री छत्रसाल पुरस्कार जैसे सम्मान शामिल थे। इस साहित्यिक पर्व को विद्वानों, साहित्यकारों, आलोचकों और कलाकारों की मौजूदगी ने गरिमा प्रदान की। यह सिरफ़ पुरस्कार वितरण का अवसर नहीं रहा, बल्कि इसने साहित्य और संस्कृति के जीवंत परिदृश्य को और गहरा किया। विशेष रूप से राजेन्द्र मोहन शर्मा का सम्मान इस समारोह की शान बना, जिसने न केवल उनके साहित्यिक योगदान को नई पहचान दी, बल्कि हिंदी साहित्य की गरिमा को भी और ऊँचाई प्रदान की और राजस्थान विशेषतः जयपुर को एक गरिमा प्रदान की।

सार-समाचार

धाकड़ समाज की प्रतिभाओं का सम्मान

जयपुर । झोटरवाड़ा में जोशी मार्ग स्थित श्री श्याम मंदिर में धाकड़ समाज की सामूहिक गोठ एवं प्रतिभा सम्मान समारोह आयोजित हुआ। धाकड़ समाज सेवा समिति की ओर से आयोजित इस कार्यक्रम की अध्यक्षता गोविन्द सिंह धाकड़, एवं मंच संचालन समिति के मंत्री बन्वुसिंह धाकड़ ने किया। कार्यक्रम में समाज के सैकड़ों महिलाओं, पुरुषों एवं बच्चों ने भाग लिया। बन्वुसिंह धाकड़ ने समिति के सामाजिक उत्थान के लिए किए गए क्रियाकलापों की विस्तृत जानकारी दी साथ ही रमेश धाकड़, डॉक्टर हुकुम सिंह, नाहर सिंह धाकड़, शिवलाल धाकड़, विजयपाल धाकड़, डॉक्टर गिरवर, जगो धाकड़, हरिओम, विक्रम सिंह, केहरी सिंह, आशा धाकड़, कुमुद सिंह ने अपने अपने क्षेत्र से संबंधित जानकारी दी एवं बच्चों को उच्च शिक्षा के लिए प्रेरित किया। समिति अध्यक्ष एवं नगर निगम पार्षद शेर सिंह धाकड़ ने बताया कि समारोह में समिति के तरफ से समाज के प्रतिभाशाली छात्र-छात्राओं को सम्मान पत्र व स्मृतिचिन्ह प्रदान किए गए तथा समाज की विधवा एवं आर्थिक रूप से कमशोर महिलाओं को सहयोग के रूप में एक मिक्सी एवं धनराशि भेंट स्वरूप दिए गए। समारोह में सभी महिला-पुरुषों, बच्चों ने बद्ध-बद्धक हिस्सा लिया और अनुशासनात्मक तरीके से समारोह सम्पन्न में सहयोग किया। बड़ी संख्या में उपस्थित समाज बंधुओं ने भोजन प्रसादी ग्रहण की। अंत में समिति अध्यक्ष शेर सिंह धाकड़ ने सभी समाज बंधुओं का आभार एवं धन्यवाद ज्ञापित किया ।

लंदन प्रवास पर डॉ. सतीश पूनियां

जयपुर । सतीश पूनियां लंदन में ओवरसीज फ्रेंड्स ऑफ भाजपा द्वारा आयोजित यूथ मीट एंड ग्रीट 2025 कार्यक्रम में ब्रिटिश समाजनुसार शाम 7 बजे बुधवार को शामिल होगी। सतीश पूनियां के साथ महाराष्ट्र से विधायक देवयानी फांडे, ओवरसीज फ्रेंड्स ऑफ भाजपा यूके के अध्यक्ष कुलदीप सिंह शेखावत सहित गणमान्य लोग कार्यक्रम में शामिल होंगे। आगामी कई दिनों तक सतीश पूनियां लंदन में प्रवासी राजस्थानी एवं प्रवासी भारतीय कार्यक्रमों में शामिल होंगे। उल्लेखनीय है कि पिछले दिनों सतीश पूनियां राजस्थान एवं हरियाणा में विभिन्न कार्यक्रमों में शामिल होने के बाद लंदन प्रवास पर हैं।

दिनेश चौधरी जिला अध्यक्ष निर्वाचित

जयपुर (कासं)। राजस्थान एकाउन्टेन्स एसोसिएशन जयपुर के जिला अध्यक्ष पद के चुनाव सोमवार को सम्पन्न हुए। जिसमे दिनेश कुमार चौधरी अपने निकटतम प्रतिद्वंदी से 522 मतों से विजयी हुए। अध्यक्ष पद के लिए तीन प्रत्याशी दिनेश कुमार चौधरी, जितेन्द्र सिंह शेखावत एवं अजीत सिंह नाथवात ने भाग लिया। चुनाव में कुल 2104 मतों में से 1734 मत पड़े। दिनेश कुमार चौधरी को 928 मत, जितेन्द्र सिंह शेखावत को 400 मत एवं अजीत सिंह नाथवात को 406 मत मिले।

नहर के गणेशजी मंदिर में उत्सवी धूम

जयपुर । ब्रह्मपुरी माऊन्ट रोड पर स्थित नार के अति प्राचीन दाहिनीं सँड दक्षिणमुखी श्री नहर के गणेशजी महाराज के मंदिर में हर वर्ष की भाँति इस वर्ष “त्रिविंसीय श्री गणेश जन्मोत्सव को लेकर विभिन्न धार्मिक अनुष्ठानों के साथ मनाया जाएगा । मंदिर युवाचार्य पंडित मानव शर्मा ने बताया कि यह त्रिविंसीय गणेशजन्मोत्सव मंदिर महंत पंडित जय शर्मा के सान्निध्य में सम्पन्न होगा । उत्सव से पूर्व के व उत्सव के अनुष्ठान निम्नानुसार सम्पन्न होंगे मंगलवार की सायँ 5 बजे से गुरुवार तक त्रिदिनीसीय जन्मोत्सव मनाया रहा है। जिसमें मंगलवार की सायँ 5 बजे सिंजारा महोत्सव में गणपति के नवीन श्रृंगार के दर्शन भक्तजनों ने किये तथा इस अवसर पर गणपति को विशेषरूप से बनाई गई लहरिया पौषाक व साफा धारण करवाकर "असंख्य मोदक ” झाँकी सजायी गयी। जिसमें बडे – छोटे सभी प्रकार के मोदकों को प्रभु को अर्पित किए गये। इसके तत्पश्चात गणपति को मेंहदी अर्पित कर पूजन व आरती गई एवं सायँ 5.30 से श्री प्रेम भाया सत्संग मण्डल जयपुर के विजय किशोर शर्मा एवं दिपक शर्मा द्वारा भजनों की सरस प्रस्तुति से देर रात्रि तक सिंजारा मनाया गया।

संगठन में बदलाव की खबरों ने डोटासरा को कर दिया व्यथित-विचलित : गोदारा

जयपुर । खाद्य एवं नागरिक आपूर्ति मंत्री सुमित गोदारा ने कहा कि कांग्रेस में दिल्ली से जो समाचार आ रहे हैं, उससे सबसे ज्यादा व्यथित प्रदेश कांग्रेस कमेटी के अध्यक्ष गोविंद सिंह हैं। इनका आलाकामन संगठन में बदलाव कर रहा है और ये विचलित हो रहे हैं। गोदारा ने वक्तव्य जारी करते हुए कहा कि मीडिया में सुर्खियां पाने के लिए अकारण बोलना डोटासरा को पुराना आदत है। बयानबाजी करो और चर्चा में रहो, इनकी राजनीति का मूल मंत्र है। उन्होंने कहा कि अतिवृष्टि प्रभावित क्षेत्र में राहत कार्य में राज्य सरकार और जनता कंधे से कंधा मिलाकर एक साथ काम कर रही है। इससे बाँखलाकर डोटासरा अर्नाल बयान दे रहे हैं। उन्हें अब मुंगेरिलाल के हसीन सपने देखना बंद कर देना चाहिए। पूर्व केन्द्रिय मंत्री सुभाष महारिया ने कहा कि भाजपा संगठन और सरकार एकमुखी होकर काम कर रहे हैं। मुख्यमंत्री निवास पर दो दिन तक संगठन और सरकार के बीच जो सार्थक बैठकें हुई हैं, उससे डोटासरा को जलन होना स्वाभाविक है। केन्द्र और राज्य की डबल इंजन की सरकार जनता के हित में बेहतर कार्य कर रही है और करती रहेगी। महारिया ने कहा कि कांग्रेस में जो लोग अपने उपमुख्यमंत्री को निकम्मा तक कहते थे, अब उन्हें अर्नाल बयानबाजी से फुर्सत नहीं है। वहीं मुख्यमंत्री भवनेश्वर जमाना दिन-रात राजस्थान की जनता की सेवा में लगे हुए हैं। डोटासरा को बताना चाहिए कि उनकी पार्टी में पायलट और गहलोल में से बकरी कौन है और शेर कौन है।